



ଓଡ଼ିଶାର କେତେକ ପ୍ରମୁଖ ପର୍ଯ୍ୟଟନସ୍ଥଳୀ

- ଅତ୍ରି –** ଭୁବନେଶ୍ୱରଠାରୁ ୪୨ କି.ମି. ଦୂରରେ ଅବସ୍ଥିତ ଖୋର୍ଦ୍ଧା ନିକଟସ୍ଥ ଏହି ସ୍ଥାନ ଅବିରତ ୫୫ ଡିଗ୍ରୀ ସେଲ୍ସିଅସ୍ ଉତ୍ତାପ ବିଶିଷ୍ଟ ଗନ୍ଧକଯୁକ୍ତ ଉଷ୍ଣ ପ୍ରସବଣ ଏବଂ ପ୍ରଭୁ ହଟକେଶ୍ୱରଙ୍କ ମନ୍ଦିର ପାଇଁ ପ୍ରସିଦ୍ଧ । ଭୁବନେଶ୍ୱରରୁ ସଡ଼କ ପଥରେ ଏହି ସ୍ଥାନକୁ ଉତ୍ତମ ଯୋଗାଯୋଗ ରହିଛି ।
- ବାଲିଘାଈ –** ପୁରୀଠାରୁ ୮ କି.ମି ଦୂରତାରେ ଅବସ୍ଥିତ ଏକ ମନୋରମ ସମୁଦ୍ରକୂଳିଆ ସ୍ଥାନ, ଯେଉଁଠାରେ କି ନୂଆନଈ ସମୁଦ୍ର ବନ୍ଧରେ ମିଶିଛି । ଏହି ସ୍ଥାନକୁ ଯିବାପାଇଁ ସଡ଼କ ପଥରେ ଉତ୍ତମ ଯୋଗାଯୋଗର ବ୍ୟବସ୍ଥା ରହିଛି ।
- ବାଣପୁର –** ବରକୁଳଠାରୁ ୧୦ କି.ମି. ଏବଂ ରଘାଠାରୁ ୪୨ କି.ମି. ଦୂରତାରେ ଅବସ୍ଥିତ । ଚିଲିକା ହ୍ରଦ ନିକଟରେ ମା' ଭଗବତୀଙ୍କ ପୁଣ୍ୟପୀଠ ଭାବେ ପ୍ରସିଦ୍ଧ । ଏହି ସ୍ଥାନକୁ ଭୁବନେଶ୍ୱରଠାରୁ ସଡ଼କ ପଥରେ ଉତ୍ତମ ଯୋଗାଯୋଗ ବ୍ୟବସ୍ଥା ରହିଛି ଏବଂ ବାଲୁଗାଁ ହେଉଛି ଏହି ସ୍ଥାନର ନିକଟବର୍ତ୍ତୀ ରେଳ ଷ୍ଟେସନ୍ ।
- ବାଙ୍କୀ –** ଭୁବନେଶ୍ୱରଠାରୁ ୫୦ କି.ମି ଦୂରତା ବିଶିଷ୍ଟ ଏବଂ ମହାନଦୀ କୂଳବର୍ତ୍ତୀ ଏକ ମନଲୋଭା ସ୍ଥାନ । ମା ଚର୍ଚ୍ଚିକାଙ୍କ ପୀଠସ୍ଥଳୀଭାବେ ଏହି ସ୍ଥାନ ପ୍ରସିଦ୍ଧି ଲାଭ କରିଛି । ଏଠାକୁ ଭୁବନେଶ୍ୱରଠାରୁ ସଡ଼କ ପଥରେ ଉତ୍ତମ ଯୋଗାଯୋଗ ବ୍ୟବସ୍ଥା ରହିଛି ।
- ଭିତରକନିକା –** ଭୁବନେଶ୍ୱରଠାରୁ ୨୩୦ କି.ମି. ଦୂରରେ ଅବସ୍ଥିତ । ଏହି ସମୁଦ୍ର ତଟବର୍ତ୍ତୀ ଅଞ୍ଚଳଟି ୧୯୭୫ ମସିହାଠାରୁ କୁମ୍ଭୀର ଅଭୟାରଣ୍ୟ ଭାବେ ପରିଗଣିତ ହୋଇଛି । ଏହାର ସମୀପବର୍ତ୍ତୀ ସମୁଦ୍ରକୂଳ ଅଞ୍ଚଳ ଗହୀରମଥାରେ ବିରଳ ଅଲିଭ୍ ରିଡ୍‌ଲେ ସାମୁଦ୍ରିକ କଇଁଛ ଅଣ୍ଡା ଦେବାକୁ ଆସିଥାନ୍ତି । ଏଠାକୁ ଚାନ୍ଦବାଲିଠାରୁ ଜଳପଥରେ ମୋଟରବୋଟ୍‌ର ବ୍ୟବସ୍ଥା ରହିଛି ।
- ଭୁବନେଶ୍ୱର –** ଓଡ଼ିଶାର ରାଜଧାନୀ ଓ ଲିଙ୍ଗରାଜ, ମୁକ୍ତେଶ୍ୱର, ରାଜାରାଣୀ, ପର୍ଶୁରାମେଶ୍ୱର, ବୈତାଳ, ବ୍ରହ୍ମେଶ୍ୱର ପରି ବିବିଧ ମନ୍ଦିରରେ ପରିପୂର୍ଣ୍ଣ । ଏହି ସହରର ଉତ୍ତର-ପଶ୍ଚିମ କୋଣରେ ଖଣ୍ଡଗିରି-ଉଦୟଗିରି ପାହାଡ଼ ଅବସ୍ଥିତ । ଏଠାରେ ପ୍ରାଚୀନ ପ୍ରସ୍ତର ଖୋଦିତ ଗୁମ୍ଫା ଦେଖିବାକୁ ମିଳିଥାଏ । ଲିଙ୍ଗରାଜ ମନ୍ଦିରର ପୂର୍ବକୁ ୨ କି.ମି. ଦୂରରେ ଅବସ୍ଥିତ ଶିଶୁପାଳଗଡ଼ଠାରେ ଖ୍ରୀଷ୍ଟପୂର୍ବ ୩ୟ ଶତାବ୍ଦୀର ଭଗ୍ନାବଶେଷ ଦେଖିବାକୁ ମିଳିଥାଏ । ଭୁବନେଶ୍ୱରଠାରୁ ଦକ୍ଷିଣରେ ୬ କି.ମି ଦୂରରେ ଧଉଳି ଅବସ୍ଥିତ । ଏଠାରେ ଶାନ୍ତିସ୍ତୂପ ଏବଂ କଳିଙ୍ଗ ଯୁଦ୍ଧ ସମୟର ସମ୍ରାଟ ଅଶୋକଙ୍କ ଶିଳାଲିପି ରହିଛି । ଭୁବନେଶ୍ୱର ଠାରୁ ୨୦ କି.ମି. ଦୂରରେ ନନ୍ଦନକାନନ ପ୍ରାଣୀ ଉଦ୍ୟାନ ଅବସ୍ଥିତ । ଏଠାକୁ ଆକାଶ ପଥ, ରେଳପଥ ଓ ସଡ଼କ ପଥରେ ଆସିବାପାଇଁ ସୁବିଧା ରହିଛି ।
- ଚାନ୍ଦିପୁର –** ଏକ ଶାନ୍ତ ମନଲୋଭା ସମୁଦ୍ରକୂଳବର୍ତ୍ତୀ ସ୍ଥାନ । ଏହା ଏକ ଉପକୂଳ ବିଶ୍ରାମସ୍ଥଳ । ଏଠାରୁ ପ୍ରମୁଖ ପର୍ଯ୍ୟଟନସ୍ଥଳୀ ଶିମିଳିପାଳ, ଖୁଟିଂ, ପଞ୍ଚଲିଙ୍ଗେଶ୍ୱର ଇତ୍ୟାଦିରେ ପରିଭ୍ରମଣ କରିବାର ସୁବିଧା ରହିଛି । ଏଠାକୁ ବାଲେଶ୍ୱର ଠାରୁ ସଡ଼କ ପଥରେ ଉତ୍ତମ ଯୋଗାଯୋଗ ବ୍ୟବସ୍ଥା ରହିଛି ।



- ଚିଲିକା ହ୍ରଦ –** ଭୁବନେଶ୍ୱର ଠାରୁ ୧୦୫ କି.ମି ଏବଂ ବ୍ରହ୍ମପୁର ଠାରୁ ୭୫ କି.ମି ଦୂରରେ ଅବସ୍ଥିତ । ଦେଶର ବୃହତ୍ ଅନ୍ତର୍ଦେଶୀୟ ହ୍ରଦ ଚିଲିକା ବିହଙ୍ଗମୟ ନୀଳ ଜଳରାଶି ସହ ପ୍ରାକୃତିକ ସୌନ୍ଦର୍ଯ୍ୟରେ ଭରପୁର । ଏଠାକୁ ଭୁବନେଶ୍ୱର, ପୁରୀ ଏବଂ ବ୍ରହ୍ମପୁର ଠାରୁ ସଡ଼କ ପଥରେ ଉତ୍ତମ ଯୋଗାଯୋଗ ବ୍ୟବସ୍ଥା ରହିଛି ।
- କଟକ –** ଓଡ଼ିଶାର ପୁରାତନ ରାଜଧାନୀ ଏବଂ ପ୍ରମୁଖ ବାଣିଜ୍ୟିକ କେନ୍ଦ୍ର । ଏହା ୧୦୦୦ ବର୍ଷର ପୁରାତନ ଓ ଏକ ଐତିହାସିକ ସହର । ଏହାର ମୁଖ୍ୟ ପର୍ଯ୍ୟଟନ ସ୍ଥଳୀ ମଧ୍ୟରେ ମଧ୍ୟଯୁଗୀୟ ବାରବାଟୀ ଦୁର୍ଗ ଏବଂ ଅନନ୍ୟ କଦମ୍ବରସୁଲ୍ ପୀଠ ଅନ୍ୟତମ । ତାରକସୀ କାରୁକାର୍ଯ୍ୟ ପାଇଁ ଏହାର ପ୍ରସିଦ୍ଧି ରହିଛି । କଟକରୁ ଧବଳେଶ୍ୱର ମନ୍ଦିରକୁ ଡଙ୍ଗା ଯୋଗେ ଯିବାପାଇଁ ବ୍ୟବସ୍ଥା ରହିଛି । ଏଠାକୁ ଉତ୍ତମ ରେଳପଥ ଓ ସଡ଼କ ପଥରେ ଆସିବା ପାଇଁ ଉତ୍ତମ ଯୋଗାଯୋଗ ରହିଛି ।
- ଧଉଳୀ –** (ଭୁବନେଶ୍ୱର ଦେଖନ୍ତୁ)
- ଗହୀରମଥା –** (ଭିତରକନିକା ଦେଖନ୍ତୁ)
- ଗୋପାଳପୁର –** ବ୍ରହ୍ମପୁରଠାରୁ ୧୬ କି.ମି. ଦୂରରେ ଅବସ୍ଥିତ ସମୁଦ୍ର ତଟବର୍ତ୍ତୀ ଏହି ସ୍ଥାନକୁ ବର୍ଷତମାମ ଦେଶ ଏବଂ ଦେଶ ବାହାରୁ ପର୍ଯ୍ୟଟକଙ୍କ ଭିଡ ଲାଗି ରହିଥାଏ । ବ୍ରହ୍ମପୁରଠାରୁ ଏଠାକୁ ସଡ଼କ ପଥରେ ଉତ୍ତମ ଯୋଗାଯୋଗ ବ୍ୟବସ୍ଥା ରହିଛି ।
- ହରିଶଙ୍କର –** ସମ୍ବଲପୁର ଠାରୁ ୧୬୫ କି.ମି ଦୂରବର୍ତ୍ତୀ ଗନ୍ଧର୍ବାଦିନ ପାହାଡ଼ର ପାଦଦେଶରେ ହରିଶଙ୍କର ମନ୍ଦିର ଅବସ୍ଥିତ । ଏହାର ବିପରୀତ ପାର୍ଶ୍ୱରେ ନୃସିଂହନାଥ ମନ୍ଦିର । ଏହି ଦୁଇ ମନ୍ଦିର ମଧ୍ୟସ୍ଥ ପାର୍ବତ୍ୟାଞ୍ଚଳରେ ବୌଦ୍ଧଯୁଗୀୟ ଭଗ୍ନାବଶେଷ ମିଳେ । ଏହାକୁ ପ୍ରାଚୀନ ବିଶ୍ୱ ବିଦ୍ୟାଳୟ ପରିମଳଗିରିର ଭଗ୍ନାବଶେଷ ବୋଲି କୁହାଯାଏ । ଏଠାକୁ ସଡ଼କ ପଥରେ ଉତ୍ତମ ଯୋଗାଯୋଗ ବ୍ୟବସ୍ଥା ରହିଛି ।
- ହୀରାପୁର –** ଭୁବନେଶ୍ୱରଠାରୁ ୧୨ କି.ମି ଦୂରତା ବିଶିଷ୍ଟ ଏହି ସ୍ଥାନ ଚଉଷଠୀ ଯୋଗିନୀ ମନ୍ଦିର ପାଇଁ ପ୍ରସିଦ୍ଧ । ଏହି ମନ୍ଦିରଟି ଗୋଲାକାର ଏବଂ ଛାତବିହୀନ ଅଟେ । ଭୁବନେଶ୍ୱରରୁ ଏଠାକୁ ସଡ଼କ ପଥରେ ଉତ୍ତମ ଯୋଗାଯୋଗ ବ୍ୟବସ୍ଥା ରହିଛି ।
- ହୀରାକୁଦ –** ସମ୍ବଲପୁର ଠାରୁ ୧୬ କି.ମି ଦୂରରେ ଅବସ୍ଥିତ ଏହି ସ୍ଥାନ ପୃଥିବୀର ଦୀର୍ଘତମ ନଦୀବନ୍ଧ ଏବଂ ଏସିଆ ମହାଦେଶର ବୃହତ୍ତମ କୃତ୍ରିମ ହ୍ରଦ ପାଇଁ ପ୍ରସିଦ୍ଧ । ଏଠାକୁ ସମ୍ବଲପୁରଠାରୁ ଉତ୍ତମ ସଡ଼କ ପଥ ଏବଂ ରେଳପଥର ଯୋଗାଯୋଗ ବ୍ୟବସ୍ଥା ରହିଛି ।
- ଯାଜପୁର –** କଟକଠାରୁ ୬୦ କି.ମି ଦୂର ପବିତ୍ର ବୈତରଣୀ ନଦୀ କୂଳରେ ଅବସ୍ଥିତ । ଏହି ସ୍ଥାନ ମା'ବିରଜାଙ୍କ ପୀଠ ଭାବେ ପ୍ରସିଦ୍ଧ । ଏଠାରେ ମା'ବିରଜାଙ୍କ ମନ୍ଦିର ସମେତ ଅନେକ ଗୁଡ଼ିଏ ମନ୍ଦିର ରହିଛି । ଏଠାକୁ କଟକରୁ ସଡ଼କ ପଥରେ ଏବଂ ଯାଜପୁର ରୋଡ଼ରୁ ରେଳପଥରେ ଆସିବା ପାଇଁ ବ୍ୟବସ୍ଥା ରହିଛି ।
- ଜଉଗଡ଼ –** ବ୍ରହ୍ମପୁରଠାରୁ ୩୫ କି.ମି ଦୂରରେ ଅବସ୍ଥିତ ଜଉଗଡ଼ଠାରେ ସମ୍ରାଟ୍ ଅଶୋକଙ୍କ ଶିଳାଲେଖ ସହିତ ୬୫ ଶତାବ୍ଦୀର ଏକ ଦୁର୍ଗ ମଧ୍ୟ ରହିଛି । ବୁଗୁଡ଼ାଠାରୁ କିଛି କିଲୋମିଟର ଦୂରରେ ଆଉ ଏକ ପ୍ରାଚୀନ ଦୁର୍ଗ ଏବଂ ଏକ ମନ୍ଦିର ରହିଛି । ଏଠାରେ କାରୁକାର୍ଯ୍ୟମୟ କାଠ ଖୋଦେଇ ଏବଂ



ପ୍ରାଚୀର ଚିତ୍ରକଳା ଦେଖିବାକୁ ମିଳିଥାଏ । ଏଠାକୁ ବ୍ରହ୍ମପୁରଠାରୁ ସଡ଼କ ପଥରେ ଉତ୍ତମ ଯାତାୟାତ ବ୍ୟବସ୍ଥା ରହିଛି ।

- କପିଳାସ –** ଢେଙ୍କାନାଳ ସହରଠାରୁ ୨୬ କି.ମି ଦୂରରେ ପବିତ୍ର କପିଳାସ ପୀଠ ପର୍ବତର ଶିଖରରେ ଅବସ୍ଥିତ ୪୫୭ ମିଟର ଉଚ୍ଚତାରେ ଏଠାରେ ଏକ ମନୋରମ ଶିବ ମନ୍ଦିର ଅବସ୍ଥିତ । ଏହି ମନ୍ଦିରକୁ ଆସିବାପାଇଁ ୧୩୫୧ଟି ପାହାଚ ରହିଛି । ଏହି ସ୍ଥାନକୁ ଢେଙ୍କାନାଳଠାରୁ ସଡ଼କ ପଥରେ ଉତ୍ତମ ଯୋଗାଯୋଗ ବ୍ୟବସ୍ଥା ରହିଛି ।
- ଖଣ୍ଡଗିରି –** (ଭୁବନେଶ୍ୱର ଦେଖନ୍ତୁ), ଏଠାରେ ଫେବୃଆରୀ-ମାର୍ଚ୍ଚ ମାସରେ ମାଘ ସପ୍ତମୀଠାରୁ ଏକ ମେଳା ଆରମ୍ଭ ହୋଇଥାଏ ।
- ଖୁଚିଂ –** ବାଲେଶ୍ୱର ଠାରୁ ୨୦୫ କି.ମି. ଏବଂ ବାରିପଦା ଠାରୁ ୧୫୦ କି.ମି ଦୂରରେ ଅବସ୍ଥିତ ଏହି ସ୍ଥାନରେ କାଚକେଶ୍ୱରୀ ଏବଂ ଚାମୁଣ୍ଡା ମନ୍ଦିର ସମେତ ଅନେକଗୁଡ଼ିଏ ମନ୍ଦିର ଦେଖିବାକୁ ମିଳିଥାଏ । ଏଠାକୁ ସଡ଼କ ପଥରେ ଉତ୍ତମ ଯୋଗାଯୋଗ ବ୍ୟବସ୍ଥା ରହିଛି ।
- କୋଣାର୍କ –** ଭୁବନେଶ୍ୱର ଠାରୁ ୬୫ କି.ମି ଏବଂ ପୁରୀ ଠାରୁ ୩୫ କି.ମି. ଦୂରବର୍ତ୍ତୀ କୋଣାର୍କ ସୂର୍ଯ୍ୟ ମନ୍ଦିର ବିଶ୍ୱର ବିସ୍ମୟ ଅଟେ ଏବଂ ଏହା ଏକ ପ୍ରମୁଖ ପର୍ଯ୍ୟଟନ ସ୍ଥଳୀ । କୋଣାର୍କ ନିକଟବର୍ତ୍ତୀ ଚନ୍ଦ୍ରଭାଗା ଠାରେ ଫେବୃଆରୀ-ମାର୍ଚ୍ଚ ମାସରେ ମାଘ ସପ୍ତମୀ ଅବସରରେ ଏକ ମେଳା ଅନୁଷ୍ଠିତ ହୋଇଥାଏ ଏବଂ ନଭେମ୍ବର ମାସର ଶେଷ ସପ୍ତାହରେ ଏକ ବାର୍ଷିକ ନୃତ୍ୟୋତ୍ସବ ଆୟୋଜିତ ହୋଇଥାଏ । ସଡ଼କ ପଥରେ ଏଠାକୁ ଉତ୍ତମ ଯୋଗାଯୋଗର ବ୍ୟବସ୍ଥା ରହିଛି ।
- ଲଳିତଗିରି-ରତ୍ନଗିରି –** ଭୁବନେଶ୍ୱରଠାରୁ ୯୦ କି.ମି ଏବଂ କଟକଠାରୁ ୬୦ କି.ମି. ଦୂରବର୍ତ୍ତୀ ଏହି ସ୍ଥାନରେ ୭ମ ଖ୍ରୀଷ୍ଟାବ୍ଦର ଏକ ବୌଦ୍ଧ ସ୍ତୂପ ଦେଖିବାକୁ ମିଳେ । ଏଠାକୁ ସଡ଼କ ପଥରେ ଆସିବା ପରେ ରତ୍ନଗିରିକୁ ନୌକା ଏବଂ ରିକ୍ସାରେ ଯିବାର ବ୍ୟବସ୍ଥା ଅଛି ।
- ନନ୍ଦନକାନନ –** ଭୁବନେଶ୍ୱରଠାରୁ ୨୦ କି.ମି ଦୂରରେ ଅବସ୍ଥିତ ନନ୍ଦନକାନନ ଦେଶର ଏକ ପ୍ରମୁଖ ଜୈବିକ ପାର୍କ ଏବଂ ପ୍ରାଣୀ ଉଦ୍ୟାନ । ଏହି ପ୍ରାଣୀ ଉଦ୍ୟାନ ଧଳା ବାଘ ଏବଂ ସିଂହ ସଫାରୀ ପାଇଁ ପ୍ରସିଦ୍ଧ । ଏଠାରେ ନୌକାବିହାରର ସୁବିଧା ରହିଛି । ଏଠାକୁ ଉତ୍ତମ ସଡ଼କ ଓ ରେଳପଥରେ ଯୋଗାଯୋଗ ବ୍ୟବସ୍ଥା ଅଛି ।
- ନୃସିଂହନାଥ –** (ହରିଶଙ୍କର ଦେଖନ୍ତୁ)
- ପିପିଲି –** ଭୁବନେଶ୍ୱରଠାରୁ ପୁରୀ ରାସ୍ତାରେ ୨୦ କି.ମି ଦୂରବର୍ତ୍ତୀ ଏହି ସ୍ଥାନ ଚାନ୍ଦୁଆ କାମ ପାଇଁ ପ୍ରସିଦ୍ଧ । ପିପିଲିକୁ ସଡ଼କ ପଥରେ ଉତ୍ତମ ଯୋଗାଯୋଗ ବ୍ୟବସ୍ଥା ରହିଛି ।
- ପୁରୀ –** ଭୁବନେଶ୍ୱରଠାରୁ ୬୦ କି.ମି ଦୂରରେ ଅବସ୍ଥିତ ପୁରୀ ଭାରତର ପବିତ୍ର ଚାରିଧାମ ମଧ୍ୟରୁ ଅନ୍ୟତମ । ଏହା ମହାପ୍ରଭୁ ଶ୍ରୀଜଗନ୍ନାଥଙ୍କ ବିଜେସ୍ଥଳୀ ଏବଂ ଏକ ସମୁଦ୍ରକୂଳବର୍ତ୍ତୀ ସହର ଭାବେ ଖ୍ୟାତ । ପୁରୀ ଓଡ଼ିଶାର ପ୍ରମୁଖ ଧାର୍ମିକ ସ୍ଥଳୀ ଏବଂ ଉତ୍ତମ ଧାର୍ମିକ ଏବଂ ଧର୍ମନିରପେକ୍ଷ ପର୍ଯ୍ୟଟକଙ୍କ ପାଇଁ ମଧ୍ୟ ଆକର୍ଷଣୀୟ । ଏଠାକୁ ଉତ୍ତମ ସଡ଼କ ଓ ରେଳପଥରେ ଉତ୍ତମ ଯୋଗାଯୋଗ ବ୍ୟବସ୍ଥା ରହିଛି ।



- ରାଣିପୁର-ଝରିଆଳ – ବଲାଙ୍ଗୀରଠାରୁ ୧୦୪ କି.ମି ଦୂରରେ ଅବସ୍ଥିତ ଏହି ସ୍ଥାନ ଗୋଲାକୃତି ଚଉଷଠୀ ଯୋଗିନୀ ପୀଠ ପାଇଁ ପ୍ରସିଦ୍ଧ । ଏଠାକୁ ସଡ଼କ ପଥରେ ଉତ୍ତମ ଯୋଗାଯୋଗର ବ୍ୟବସ୍ଥା ରହିଛି ।
- ରେମୁଣା – (ବାଲେଶ୍ଵରଠାରୁ ୧୦ କି.ମି. ଦୂରରେ ଅବସ୍ଥିତ) ଏହି ସ୍ଥାନ କ୍ଷୀରଚୋରା ଗୋପୀନାଥଙ୍କ ମନ୍ଦିର ପାଇଁ ପ୍ରସିଦ୍ଧ ।
- ରତ୍ନଗିରି – (ଲଳିତଗିରି ବର୍ଣ୍ଣନା ଦେଖନ୍ତୁ)
- ସାକ୍ଷୀଗୋପାଳ – (ପୁରୀଠାରୁ ୨୦ କି.ମି ଦୂରରେ ଅବସ୍ଥିତ) ସାକ୍ଷୀଗୋପାଳ ମନ୍ଦିର ପାଇଁ ଏହି ସ୍ଥାନ ପ୍ରସିଦ୍ଧ ।
- ଶିମିଳିପାଳ – (ଭୁବନେଶ୍ଵରଠାରୁ ୩୬୮ କି.ମି ଏବଂ ବାରିପଦାଠାରୁ ୯୪ କି.ମି ଦୂରରେ ଅବସ୍ଥିତ) ଏହା ଏକ ପ୍ରସିଦ୍ଧ ବ୍ୟାଘ୍ର ପ୍ରକଳ୍ପ ସ୍ଥଳ । ୨,୭୫୦ ବର୍ଗ କି.ମି ପରିମିତ ଏହି ଅଞ୍ଚଳର ଦୃଶ୍ୟ ଅତୀବ ମନୋରମ । ସଡ଼କ ପଥରେ ଏହି ସ୍ଥାନକୁ ଉତ୍ତମ ଯୋଗାଯୋଗର ବ୍ୟବସ୍ଥା ରହିଛି ।
- ସୋନପୁର – (ବଲାଙ୍ଗୀରଠାରୁ ୪୮ କି.ମି ଦୂରରେ ଅବସ୍ଥିତ) ଏହି ସ୍ଥାନ ପଶ୍ଚିମ ଓଡ଼ିଶାର ମନ୍ଦିରମାଳିନୀ ସହର ରୂପେ ପରିଚିତ । ମହାନଦୀ ଓ ତେଲ ନଦୀର ସଂଗମସ୍ଥଳୀରେ ଅବସ୍ଥିତ ଏହା ଏକ ମନୋରମ ସ୍ଥାନ । ଏଠାରେ ଥିବା ଜ୍ଞାନଦେବୀ ମାଲୁଣୀ ଏବଂ ସୁମ୍ଭେଶ୍ଵରୀ ମନ୍ଦିର ବେଶ୍ ପ୍ରସିଦ୍ଧି ଅର୍ଜନ କରିଛି ।
- ଟିକରପଡ଼ା – କଟକଠାରୁ ୧୮୦ କି.ମି ଏବଂ ଢେଙ୍କାନାଳଠାରୁ ୧୨୦ କି.ମି ଦୂରରେ ଅବସ୍ଥିତ । ୨୨ କି.ମି ବିସ୍ତୀର୍ଣ୍ଣ ସାତକୋଶିଆ ଗଣ୍ଡ କୁମ୍ଭୀର ଅଭୟାରଣ୍ୟ ପାଇଁ ପ୍ରସିଦ୍ଧ । ନୌକାଚାଳନା, ମାଛ ଧରିବା ଏବଂ ପର୍ବତାରୋହଣ କରିବାର ସୁଯୋଗ ଏଠାରେ ଉପଲବ୍ଧ । ସଡ଼କ ପଥରେ ଏଠାକୁ ଯାତାୟାତ କରିବାର ଉତ୍ତମ ବ୍ୟବସ୍ଥା ରହିଛି ।
- ଉଦୟଗିରି – (ଭୁବନେଶ୍ଵର ଦେଖନ୍ତୁ)
- ଉଷାକୋଠି – ସମ୍ବଲପୁରଠାରୁ ୪୮ କି.ମି. ଦୂରତାରେ ଅବସ୍ଥିତ ଏହା ଏକ ଅଭୟାରଣ୍ୟ । ଏଠାରେ ହାତୀ, ବାଘ, ଗୟଳ, ସମ୍ବର, କଲରା ପତରିଆ ଚିତାବାଘ, ହରିଣ ଇତ୍ୟାଦି ଦେଖିବାକୁ ମିଳିଥାଏ । ଏଠାକୁ ସଡ଼କ ପଥରେ ଯୋଗାଯୋଗର ବ୍ୟବସ୍ଥା ରହିଛି ।

